



QORTI TA' L-APPELL KRIMINALI

**S.T.O. PRIM IMHALLEF
VINCENT DE GAETANO**

Seduta tat-23 ta' Ottubru, 2009

Numru 123/2009

Il-Pulizija

v.

Wesly Zammit

Il-Qorti:

1. Dan hu appell, interpost mill-Avukat Generali minn sentenza parzjalment liberatorja, li titratta principalment dwar ir-reat ta' vilipendju tar-religjon, moghtija mill-Qorti tal-Magistrati (Ghawdex) bhala Qorti ta' Gudikatura Kriminali fis-17 ta' Marzu 2009.

2. Wesly Zammit (bin Joseph David u Caroline nee Pace, imwieled fil-21 ta' Dicembru 1986, u detentur tal-karta ta' l-identita` nru 21287(m)) gie mharrek b'att ta' citazzjoni (li jgib id-data 10 ta' Marzu 2009) akkuzat talli fit-22 ta' Frar 2009 ghall-habta tal-kwarta ta' filghodu fi sqaq bejn il-Pjazzetta u Triq Dicembru Tlettax, Nadur, Ghawdex, waqt il-"karnival spontanju" (i) offenda l-morali, l-imgieba xierqa

jew id-decenza pubblika, (ii) iddepozita awrina f'post pubbliku, (iii) b'gesti, jew le, jew b'xi mezz iehor vizibbli, kasbar pubblikament ir-Religjon Kattolika Apostolika Rumana, illi hija r-religjon ta' Malta, inkella offenda r-Religjon Kattolika Apostolika Rumana billi kasbar lil dawk li huma ta' din ir-religjon jew lill-ministri taghha, jew kull haga li tkun oggett ta' devozzjoni tar-Religjon Kattolika Apostolika Rumana jew li tkun ikkonsagrata jew iddestinata biss ghad-devozzjoni ta' din ir-religjon, u (iv) minghajr permess jew kontra l-projbizzjoni ta' l-awtorita' kompetenti, libes abiti sagri (cioe` libes ta' soru).

3. Il-Qorti tal-Magistrati (Ghawdex), fis-sentenza taghha tas-17 ta' Marzu 2009 aktra 'l fuq imsemmija, illiberat lill-imsemmi Wesley Zammit mit-tielet u mir-raba imputazzjoni, izda sabitu hati skond l-ewwel u skond it-tieni imputazzjoni, u kkundannatu ammenda ta' hamsa w ghoxrin euro (€25) fuq l-ewwel imputazzjoni u ammenda ta' hamsin euro (€50) fuq it-tieni imputazzjoni.

4. L-Avukat Generali – wara li saret id-debita nota mill-Pulizija Ezekuttiva skond ma jipprovdi l-Artikolu 414 tal-Kodici Kriminali – appella minn din is-sentenza permezz ta' rikors ta' appell prezentat quddiem din il-Qorti fit-13 ta' April 2009. L-aggravju tieghu hu maghmul jikkonsisti filli l-ewwel qorti “ghaddiet (ghad-decizjoni li tillibera mit-tielet imputazzjoni) wara li ghamlet interpretazzjoni u applikazzjoni skorretta jew inkompleta ta' l-artikolu 163 tal-Kap. 9 tal-Ligijiet ta' Malta”. Fi kliem iehor, l-Avukat Generali qed jirradika d-dritt ta' appell tieghu mhux a bazi ta' dak li jipprovdi l-paragrafu (c) tas-subartikolu (1) tal-Artikolu 413 tal-Kap 9 (u dan ghar-raguni ovsja li r-reat kontemplat fl-Artikolu 163 igorr piena massima ta' sitt xhur prigunerija, u ghalhekk huwa reat li jirrientra fil-kompetenza “originali” tal-Qorti tal-Magistrati bhala Qorti ta' Gudikatura Kriminali skond l-Artikolu 370(1)), izda qed jibbaza l-appell tieghu fuq id-disposizzjoni kontenuta fl-Artikolu 413(1)(b)(iv)(i) tal-imsemmi Kodici, kif din id-disposizzjoni giet interpretata matul is-snin minn din il-Qorti (u, qabilha, mill-Qorti Kriminali mata dik il-Qorti kienet tisma' appelli mill-Qrati tal-Magistrati). L-Avukat Generali qed jitlob li din il-Qorti tirrifirma s-sentenza

appellata billi tikkonfermaha f'dik il-parti fejn illiberat lill-appellat Zammit mir-raba' imputazzjoni u fejn sabitu hati skond l-ewwel u skond it-tieni imputazzjoni, izda thassarha u tirrevokaha f'dik il-parti fejn illiberatu mit-tielet imputazzjoni u minflok issibu hati ta' din it-tielet imputazzjoni u tinfligi l-piena skond il-ligi.

5. Dana l-appell huwa indentiku, ghal dak li jirrigwarda l-akkuza ta' vilipendju tar-religjon (it-tielet imputazzjoni), ghall-appell fl-ismijiet **Il-Pulizija v. Jonathan Saliba** (App. nru 120/09), deciz illum stess. F'din il-kawza wkoll l-appellat eccepixxa l-irritwalita` ta' l-appell ta' l-Avukat Generali. Il-fatti, in kwantu jirrigwardaw it-tielet imputazzjoni, huma wkoll identici ghall-kaz ta' Saliba, bid-differenza li l-appellat Zammit, meta kien liebes ta' soru, ma kellux ukoll id-daqna kif kellu Saliba. F'dan il-kaz kien hemm cirkostanza ohra, li pero` ma tincidix fuq l-akkuza ta' vilipendju tar-religjon, u cioe` li l-appellat Zammit (li kien ma' Daniel Seguna, l-appellat fl-appell nru 122/09) dahal fi sqaq u hemm ghamel l-awrina. Dan jidher li ghamlu proprju f'post imwarrab, u ghalhekk din il-Qorti ma tistax tifhem ghaliex huwa nstab hati wkoll skond l-ewwel imputazzjoni. Pero` galadarba ma hemmx appell da parti tal-imsemmi Zammit fir-rigward ta' l-ewwel imputazzjoni, din il-Qorti ma tista' taghmel xejn. A skans ta' ripetizzjoni din il-Qorti taghmel referenza ghall-konsiderazzjonijiet kollha maghmula fis-sentenza msemmija **Il-Pulizija v. Jonathan Saliba** li huma applikabbli, *mutatis mutandis*, ghall-appell odjern, dejjem fir-rigward tat-tielet imputazzjoni

6. Konsegwentement din il-Qorti, prevja r-rigett tal-pregudizzjali sollevata mill-appellat, tichad l-appell tal-Avukat Generali u tikkonferma s-sentenza appellata

< **Sentenza Finali** >

-----TMIEM-----